

## БЕКИТИЛДИ

Боз-Учук айылдык кенешинин  
26-январ 2023-жыл,  
№ 11 токтому менен бекитилген.

### Кыргыз Республикасынын Ысык-Көл областынын Ак-Суу районуна караштуу

### Боз-Учук айыл аймагынын сыйлыктары жөнүндө ЖОБО

#### 1. Жалпы жоболор

1. Кыргыз Республикасынын Ысык-Көл облусунун Ак-Суу районуна караштуу Боз-Учук айыл аймагынын сыйлыктары жөнүндө бул жобо “Кыргыз Республикасынын мамлекеттик сыйлыктары жана ардак наамдары жөнүндө” Кыргыз Республикасынын Мыйзамына, Боз-Учук айылдык аймактын жергиликтүү жамаатынын Уставына негизделип, Боз-Учук айыл аймагынын сыйлыктарынын түрүн, алардын укуктук статусун, ошондой эле сыйлыктарга көрсөтүүнүн жана сыйлоонун тартибин аныктайт.

2. Боз-Учук айыл аймагынын сыйлыктарын ыйгаруу –Боз-Учук айыл аймагынын жергиликтүү Жамаатынын Уставынын 31-беренесине ылайык, жергиликтүү жамааттын Уставынын бардык талаптарын үлгүлүү аткарган, коомдук иштерге активдүү катышкан, Боз-Учук айыл аймагында жана айыл аймактан тышкаары жакта жашап жана эмгектенген, кадыр-барктуу адамдарды аймактын экономикалык-социалдык, маданий жактан өнүгүшүнө, элдин жашоо-турмушунун жакшырышына, укук, эмгек, аткаруучулук тартиптин чындалышына, элдин биримдигин, достугун бекемдөөгө өзгөчө салым кошкон айыл атуулдарынын эмгегин баалоонун, таануунун, дем берүүнүн формасы болуп эсептелинет.

3. Боз-Учук айыл аймагынын сыйлыктары болуп Ардак грамотасы, “Боз-Учук айыл аймагынын ардактуу атуулу” наамы, “Кадырлуу эмгек каарманы” наамы, “Эл сыймыгы” наамы, «Ыраазычылык барагы» саналат.

4. Ардак грамотасы, “Боз-Учук айыл аймагынын ардактуу атуулу” наамы, “Кадырлуу эмгек каарманы” наамы, “Эл сыймыгы” наамы, «Ыраазычылык барагы” сыйлыктардын аталыштары мамлекеттик тилде жазылат.

#### 2. Боз-Учук айыл аймагынын Ардак грамотасы

5. Боз-Учук айыл аймагынын Ардак грамотасы менен айыл чарба, медицина, билим берүү чөйрөсүндө жалпысынан 10 жылдан кем эмес иш стажына ээ болгон, кесипкөйлүгүн көрсөткөн жана жогорку көрсөткүчтөргө жеткен, мамлекеттик саясатты жүзөгө ашырууга активдүү катышкан, иши боюнча жаза салынбаган айыл аймактын жарандары жана айыл аймакта жашабаган, бирок туруктуу негизде аймактын коомдук иштерине активдүү катышкан, демөөрчүлүк көрсөткөн жарандар сыйланышат.

6. Боз-Учук айыл аймагынын Ардак грамотасы менен сыйлоого көрсөтүү айыл башчыларына, элдик жыйындарга, жамааттарга, эмгек коллективдерине, айылдык кенештин депутаттарына укук берилет.

#### 3. Боз-Учук айыл аймагынын “Боз-Учук айыл аймагынын ардактуу атуулу” наамы

7. Боз-Учук айыл аймагынын “Боз-Учук айыл аймагынын ардактуу атуулу” наамы ырастамасы (удостоверение) менен Боз-Учук айыл аймагында жана айыл аймактан

тышкаары жакта жашап жана эмгектенген, аймактын экономикалык-социалдык, маданий жактан өнүгүшүнө, элдин жашоо-турмушунун жакшырышына, укук, эмгек, аткаруучулук тартиптин чындалышына, элдин биримдигин, достугун бекемдөөгө, элдин жашоо турмушун жакшыртууга өзгөчө салым кошкон, элге кызмат көрсөтүүнү жогорку денгээлде жүргүзүп, элдин талаптарын толук канааттандырган, балдарга билим, тарбия берүүдө өзгөчө ийгиликтерге жетишкен, элди медициналык жактан тейлөөдө өзгөчө эмгек синирген, коомдук тартипти сактоодо өз үлүшүн кошкон, эл чыгармачылыгына, маданиятка, адабиятка, искусствого жекече салым киргизген, жогорку көрсөткүчтөр менен бирге Жергиликтүү жамааттардын Уставынын талаптарын үлгүлүү аткарган, коомдук пайдалуу жумуштарга катышкан, кайрымдуулук акцияларына, демөөрчүлүккө такай көмөктөшүп өз үлүшүн кошкон жарандар жана ардактуу эс алууга чыккан ардагерлер, эмгек стажысы жалпысынан 15 жылдан кем болбогон, айыл чарба, билим берүү, мектеп жашына чейинки билим берүү, медицина тармагында, мамлекеттик жана муниципалдык чөйрөдө эмгектенгендер жана меценаттар, демөөрчүлөр сыйланышат.

8. Боз-Учук айыл аймагынын “Боз-Учук айыл аймагынын ардактуу атуулу” наамы менен сыйлоого сунуштоо айыл башчыларына, элдик жыйындарга, жамааттарга, эмгек коллективдерине, айылдык кенештин депутаттарына таандык.

#### **4. Боз-Учук айыл аймагынын “Кадырлуу эмгек каарманы” наамы**

9. Боз-Учук айыл аймагынын “Кадырлуу эмгек каарманы” наамы ырастамасы (удостоверение) менен 60 жаштан жогору, Боз-Учук айыл аймагында жана айыл аймактан тышкаары жакта жашап жана эмгектенген, аймактын экономикалык-социалдык, маданий жактан өнүгүшүнө, элдин жашоо-турмушунун жакшырышына, укук, эмгек, аткаруучулук тартиптин чындалышына, элдин биримдигин, достугун бекемдөөгө, элдин жашоо турмушун жакшыртууга өзгөчө салым кошкон, элге кызмат көрсөтүүнү жогорку денгээлде жүргүзүп, элдин талаптарын толук канааттандырган, балдарга билим, тарбия берүүдө өзгөчө ийгиликтерге жетишкен, элди медициналык жактан тейлөөдө өзгөчө эмгек синирген, коомдук тартипти сактоодо өз үлүшүн кошкон, эл чыгармачылыгына, маданиятка, адабиятка, искусствого жекече салым киргизген, жогорку көрсөткүчтөр менен бирге Жергиликтүү жамааттардын Уставынын талаптарын үлгүлүү аткарган, коомдук пайдалуу жумуштарга катышкан, кайрымдуулук акцияларына, демөөрчүлүккө такай көмөктөшүп өз үлүшүн кошкон жарандар жана ардактуу эс алууга чыккан ардагерлер сыйланат.

10. Боз-Учук айыл аймагынын “Кадырлуу эмгек каарманы” наамы менен сыйлоого сунуштоо айыл башчыларына, элдик жыйындарга, жамааттарга, эмгек коллективдерине, айылдык кенештин депутаттарына таандык.

#### **5. Боз-Учук айыл аймагынын “Эл сыймыгы” наамы**

11. Боз-Учук айыл аймагынын “Эл сыймыгы” наамы ырастамасы (удостоверение) менен Боз-Учук айыл аймагында жана айыл аймактан тышкаары жакта жашап жана эмгектенген, элдин биримдигин, достугун бекемдөөгө, элдин жашоо турмушун жакшыртууга өзгөчө салым кошкон, элге кызмат көрсөтүүнү жогорку денгээлде жүргүзүп, элдин талаптарын толук канааттандырган, балдарга билим, тарбия берүүдө өзгөчө ийгиликтерге жетишкен, элди медициналык жактан тейлөөдө өзгөчө эмгек синирген, коомдук тартипти сактоодо өз үлүшүн кошкон, эл чыгармачылыгына, маданиятка, адабиятка, искусствого жекече салым киргизген, жогорку көрсөткүчтөр менен бирге Жергиликтүү жамааттардын Уставынын талаптарын үлгүлүү аткарган, коомдук пайдалуу жумуштарга катышкан, кайрымдуулук акцияларына, демөөрчүлүккө такай көмөктөшүп өз үлүшүн кошкон жарандар, мамлекеттик жана муниципалдык кызматта эмгектенгендер жана меценаттар, демөөрчүлөр сыйланышат.

12. Боз-Учук айыл аймагынын “Эл сыймыгы” наамы менен сыйлоого сунуштоо айыл башчыларына, элдик жыйындарга, жамааттарга, эмгек коллективдерине, айылдык кенештин депутаттарына таандык.

#### **6. Боз-Учук айыл аймагынын Ыраазычылык барагы**

13. Боз-Учук айыл аймагынын Ыраазычылык барагы менен айыл аймакта жашаган жана аймактан тышкааркы жакта жашагандар сыйланат. Негизинен аймактын коомдук иштерине активдүү катышкан, кайрымдуулук жана демөөрчүлүк иштерин жасаган, айыл чарба, билим берүү, медицина тармагында эмгектенгендер сыйлана алышат.

14. Боз-Учук айыл аймагынын Ыраазычылык барагына сунуштоо айыл башчыларына таандык.

#### **7. Боз-Учук айыл аймагынын сыйлыктары менен сыйлоо боюнча комиссиясы**

15. Боз-Учук айыл аймагынын сыйлыктарына келип түшкөн материалдарды ар тараптан жана объективдүү кароо максатында айыл өкмөтүндө сыйлыктар менен сыйлоо боюнча комиссия (мындан ары - Комиссия) түзүлөт. Айыл өкмөтүнүн башчысы Комиссиянын мүчөлөрүн алмаштырууга укуктуу. Комиссиянын төрагасы жана мүчөлөрү айыл өкмөтүнүн кызматкерлеринен, айылдык кенештин депутаттарынан түзүлөт. Комиссиянын катчылыгына айылдык кенештин жооптуу катчысы бекитилет. Комиссиянын курамына коомдук башталышта иш алып барган башка органдардын жана уюмдардын кызматкерлери кошулушу мүмкүн.

16. Комиссия өзүнүн ишмердүүлүгүндө Кыргыз Республикасынын Конституциясын, Кыргыз Республикасынын мыйзамдарын, жергиликтүү жамааттардын Уставын жана ушул Жобону жетекчиликке алат.

17. Комиссия төмөнкү функцияларды жүзөгө ашырат: - сунуштарды карайт жана баалоо жүргүзөт жана айыл өкмөтүнүн башчысына сунуш киргизет; - сыйлоо мүмкүнчүлүгү жөнүндө корутунду берет.

18. Комиссия:

- кошумча материалдарды жана документтерди суратып алууга жана таанышууга;

- Бир мекемеден көп сандагы сыйлоо материалдар келип түшкөн учурда квота коюу же болбосо кийинки комиссиянын кароосуна калтырууга укуктуу.

19. Отурумду Комиссиянын төрагасы, ал жок мезгилде Комиссиянын төрагасынын тапшырмасы менен Комиссиянын мүчөлөрүнүн бири алып барат.

20. Комиссиянын отуруму, анын үчтөн эки мүчөсү катышса, ыйгарым укуктуу деп эсептелет.

21. Комиссиянын чечими протокол менен таризделет, ага Комиссиянын төрагасынын жана комиссиянын ар бир мүчөсүнүн колдору коюлат.

22. Комиссиянын отурумуна материалдарды Комиссиянын катчысы даярдайт.

#### **8. Боз-Учук айыл аймагынын сыйлыктары менен сыйлоого сунуштоо тартиби**

23. Сунуштамага милдеттүү түрдө паспорттун көчүрмөсү жана жыйындын протоколу тиркелиши керек.

24. Боз-Учук айыл аймагынын сыйлыктарына сунуштар белгиленген сыйлоо күнүнө чейин 15 күн чейин кечиктирилбестен киргизилүүгө тийиш.

25. Көрсөтүлгөн мөөнөттөн кечигип келип түшкөн сыйлоо материалдар комиссия тарабынан кабыл алынбайт жана келип түшкөн дарекке кайтарылат.

26. “Боз-Учук айыл аймагынын ардактуу атуулу”, “Кадырлуу эмгек каарманы”, “Эл сыймыгы” наамдары менен даталуу күндөрдө жыл сайын Нооруз майрамына, Эгемендүүлүк күнүнө жана жылдын жыйынтыгы менен айыл чарба күнүнө карата берилет.

27. Боз-Учук айыл аймагынын Ардак грамотасы жана ыраазычылык барагы менен төмөндөгү даталуу күндөрдө сыйланат:

27.1. 23-февраль Мекенди коргоо күнүнө, 8-март Аялдардын Эл аралык майрамына, Нооруз майрамына, “Акыркы коңгуроо” күнүнө, медиктердин күнүнө, Эгемендүүлүк күнүнө, Мугалимдер күнүнө, айыл чарба күнүнө карата, жыл жыйынтыгы менен.

27.2. 30. Комиссия айыл өкмөтүнүн башчысынын тапшырмасынын негизинде башка учурларда жана даталуу күндөрдө дагы сыйлоого сунуштоого чечим кабыл алышы мүмкүн.

28. Комиссиянын сыйлоо же сыйлоодон баш тартуу жөнүндөгү чечими боюнча даттануулар, арыздар Кыргыз Республикасынын мыйзамдарына ылайык каралат.

29. Тартиптик жаза колдонулган кызматкерлерди сыйлоого көрсөтүүгө бул жазалар белгиленген тартипте алынып салынганга же жоюлганга чейин жол берилбейт жана аны көзөмөл кылууга сунуштаган тарап милдеттүү.

30. Комиссиянын катчысы келип түшкөн бардык сыйлоо материалдарды комиссиянын кароосуна алып чыгууга, комиссиянын чечими боюнча протокол даярдап, бардык комиссия мүчөлөрүн кол койдурууга, “Боз-Учук айыл аймагынын ардактуу атуулу”, “Кадырлуу эмгек каарманы”, “Эл сыймыгы” наамдарынын төш белгилерин даярдап чыгарууга, Ардак грамотаны жана Ыраазычылык барагын басмаканага даярдатууга, сыйлыктарды таратууга милдеттүү.

31. Боз-Учук айыл аймагынын сыйлыктарынын материалдары айыл өкмөтүнүн архивинде бир жыл сакталат жана мөөнөтү бүткөн учурда акт түзүлүп, жокко чыгарылат.

Боз-Учук айыл өкмөтүнүн жооптуу катчысы

З.Дюшембиева